

[9th February 1959]

THE HON. SRI M. A. MANICKAVELU : The Cancer Institute, Adyar, Madras, is not a mere radium therapy centre but is an integrated Cancer Centre with provision for super-voltage cobalt beam therapy, and radio active isotope therapy, etc. The Institution has schemes for expansion.

SRI K. SATTANATHA KARAYALAR : தற்சமயம் இந்த செண்டரிலே எவ்வளவு பேர் சிகிச்சை பெறுகிறார்கள் ? மேலும் சிகிச்சை பெறுவதற்கு எத்தனை பேர் வெயிட்டிங் லிஸ்டில் உள்ளார்கள் ?

THE HON. SRI M. A. MANICKAVELU : இப்போது இருக்கிற பெட் ஸ்ட்ரெந்த் எனக்குத் தெரிந்த வரையில் சொல்கிறேன். 120. வெயிட்டிங் லிஸ்டில் பற்றித் தெரியாது.

SRI A. A. RASHEED : Do the Government pay any subsidy or grant to his Institute and if so how much ?

THE HON. SRI M. A. MANICKAVELU : நான்-ரெக்கரிங் இரண்டு லட்சத்து அறுபத்தெட்டாயிரம் ரூபாய் கொடுக்கப்பட்டிருக்கிறது. மெய்ன்ட்டினைன்ஸ் கிராண்டு 1957-58-ல், 46 ஆயிரம், 1958-59-ல் அட்வான்ஸ்ஸாகக் கொடுத்தது 31 ஆயிரம். இனி 57 ஆயிரம் கொடுக்கலாம் என்று உத்தேசம்.

9-50 a.m. SRI K. B. S. MANI : புற்று நோய்க்கு சிகிச்சை செய்வது மட்டும் இந்த ஆஸ்பத்திரியில் நடக்கிறதா அல்லது இந்த நோய் எவ்வாறெல்லாம் உண்டாகிறது என்ற ஆராய்ச்சியும் அங்கே நடக்கிறதா ?

THE HON. SRI M. A. MANICKAVELU : ஆராய்ச்சிகள் நடத்துவதற்காகவும் மத்திய சர்க்காரிடம் உதவி கோரியிருக்கிறோம். இப்போதும் அங்கே ஒரு சிறிய அளவில் ஆராய்ச்சி நடக்கிறது.

MR. SPEAKER : 158-வது கேள்வியை இன்னொரு நாள் எடுத்துக் கொள்ளலாம். ஏனென்றால் சம்பந்தப்பட்ட மந்திரி அவர்கள் இன்று சபைக்கு வரவில்லை.

National Extension Block in Tiruchirappalli district

* 159 Q.—**SRI K. R. VISWANATHAN :** Will the Hon. the Chief Minister be pleased to state :

(a) the names of the National Extension Block areas in Tiruchirappalli district;

(b) the names of the Blocks where the National Extension Service has been extended; and

(c) the number of Block areas situated in under-developed and backward pockets in the district?

THE HON. SRI C. SUBRAMANIAM : A statement^a is placed on the table of the House.

SRI K. R. VISWANATHAN : திருச்சி மாவட்டத்தில் 39 ப்ளாக் எல்லைகளில் 16 ப்ளாக் எல்லைகளுக்குத் தான் தேசிய விஸ்தரிப்புத் திட்டம் விஸ்தரிக்கப்பட்டிருக்கிறது. அவைகளில் பொருளாதாரத்தில் பிற ட்டம், முன்னேற்ற பிரதேசங்களில், 3 எல்லைகளுக்குத் தான் இத் திட்டம்

9th February 1959]

விஸ்தரிக்கப்பட்டிருக்கிறது. பிற்பட்ட பிரதேசங்களை முன்னுக்குக் கொண்டு வர வேண்டும் என்பது சர்க்காரின் கொள்கையாக இருந்தாலும் இம்மாதிரியான பிற்பட்ட பிரதேசங்களை தேசிய விஸ்தரிப்புத் திட்டங்களில் சேர்க்கக் காலதாமதம் ஏற்படுவதற்குக் காரணம் என்ன? பிற்பட்ட இடங்களுக்கு இனிமேலாவது முதலிடம் கொடுக்கப்படுமா?

THE HON. SRI C. SUBRAMANIAM : முதலில், எங்கெங்கு இத்திட்டங்களின் மூலம் உற்பத்தியைப் பெருக்க முடியுமோ அந்த இடங்களில் இந்தத் திட்டங்களைக் கொண்டுவர வேண்டும் என்ற அடிப்படையில் அவைகள் கொண்டுவரப்பட்டன. இப்போது, பிற்பட்ட இடங்களுக்கு முதலிடம் கொடுக்கப்பட்டு வருகிறது. உண்மையில், எல்லாப் பகுதிகளுமே பிற்பட்ட பகுதிகளாகத் தான் இருக்குமே தவிர, எந்த ஒரு பகுதியும் முற்றிலும் முன்னேறிய பகுதியாக இருக்காது. எந்த ஒரு பகுதியும் முழுதும் முன்னேறிய பகுதி என்று சொல்ல முடியாது. இப்போது, எல்லாப் பகுதிகளுக்கும் இத்திட்டத்தை விஸ்தரிக்கத் தீர்மானிக்கப்பட்டிருக்கிறது. இது கவர்னர் அவர்களுடைய உரையிலும் கண்டிருப்பதை கனம் அங்கத்தினர்கள் கவனித்திருப்பார்கள்.

SRI S. LAZAR : மிகவும் பிற்பட்ட பகுதிகளில் ஸ்தல அபிவிருத்தி திட்டமோ தேசிய அபிவிருத்தித் திட்டமோ சரிவரச் செயல்படவில்லை. காரணம், அவைகள் தங்கள் செலவுப் பொறுப்பான 50 சதவிகிதச் செலவுத் தொகையைக் கொடுக்கமுடியாதது தான். எனவே இத்தகைய பகுதிகள் விஷயத்தில் ஏதாவது தனிப்பட்ட ஏற்பாட்டை அரசாங்கம் கொண்டுவருமா?

THE HON. SRI C. SUBRAMANIAM : இத்திட்டத்தின் செலவில் மக்களின் பங்கும் இருக்கவேண்டும். அந்த அடிப்படையில் தான் இந்தத் திட்டமே அமைக்கப்பட்டிருக்கிறது. சில பகுதிகள் பிற்பட்ட பகுதிகளாக இருந்தால், அவைகள் தங்கள் உழைப்பின் மூலம் அவைகளுடைய பங்குனைச் செலுத்தலாம். பிற்பட்ட பகுதியில் இருக்கும் மக்களுக்கு வரடும் முழுவதும் வேலை இல்லாமலும் இருக்கும். அப்பேர்ப்பட்ட பகுதிகளிலுள்ளவர்கள் உழைப்பின் மூலம் தங்கள் செலவுப் பங்கைக் கொடுப்பது எளிது என்று நினைக்கிறேன்.

SRI S. RAMALINGA PADAYACHI : கனம் முதல் அமைச்சர் அவர்கள் உடையார்பாளையம் தாலுகாவிலும் பெரம்பலூர் தாலுகாவிலும் சுற்றுப் பிரயாணம் செய்தபோது, உடையார்பாளையம் தாலுகா தான் இந்த மாநிலத்திலேயே மிகவும் பிற்பட்ட பகுதி என்றும், மண் வளம் அற்ற பகுதி என்றும் கூறியிருக்கிறார். இந்த ஆண்டு, சங்கத் துறை ஐயங்கொண்டம் ஆகிய இடங்களை இத் திட்டத்தில் சேர்க்க அரசாங்கம் முன் வருமா?

THE HON. SRI C. SUBRAMANIAM : எல்லாப் பகுதிகளையும் எடுத்துக் கொள்ள வேண்டும் என்பது தான் சர்க்காரின் திட்டம். அந்த அந்தப் பகுதிகளை எவ்வெப்போது எடுத்துக்கொள்ள வேண்டும் என்று அந்த அந்தப் பள்ளித் போர்டுகளைக் கேட்டறிந்து, பள்ளித் போர்டுகளின் சிபாரிசுகளைக் கணக்கில் எடுத்துக்கொண்டு அவைகளைத் திட்டத்தில் சேர்க்கிறோம்.

SRI A. GOVINDASAMY : முன்பு இத்திட்டத்தில் மூன்று கட்டங்கள் இருந்தன. இப்போது அவை இரண்டு கட்டங்களாக மாற்றியமைக்கப்பட்டிருக்கின்றன. இந்த நிலையில், பள்ளக்குகள் கொடுக்க வேண்டிய தொகைகள் அதிகரிக்கப்பட்டிருக்கின்றனவா; இல்லையா?

THE HON. SRI C. SUBRAMANIAM : இப்போதுதான் தொகை அதிகரிக்கப்பட்டிருக்கிறது.

[9th February 1959]

SRI S. NAGARAJA MONIGAR : ஜனத் தொகை அடிப்படையில் பள்ளாக்குகள் பிரிக்கப்படுகின்றன. என்று சொல்லப்படுகிறது. ஆனால் ஜனத்தொகை அதிகமாக உள்ள சில பள்ளாக்குகளின் விஸ்தீரணம் குறைவாகவும், ஜனத்தொகை குறைவாக உள்ள சில பள்ளாக்குகளின் விஸ்தீரணம் அதிகமாகவும் இருக்கின்றன. குறைவான ஜனத்தொகையைக் கொண்ட ஹோசூர், ஹூஸ் தாலுகாக்களின் விஸ்தீரணம் அதிகமாக இருக்கிறது. விஸ்தீரணம் அதிகமாக உள்ள இடங்களுக்கு அதிகமான பணம் தேவைப்படுகிறதானதால் விஸ்தீரணமும் கணக்கில் வைக்கப்படுமா ?

THE HON. SRI C. SUBRAMANIAM : பள்ளாக்குகள் ஏதோ ஒரு அடிப்படையில் பிரிக்கப்படுகின்றன. இதனால் அதிகத் தாரதம்யம் ஏற்பட்டு விட்டதாகச் சொல்லமுடியாது.

SRI S. LAZAR : அபிவிருத்தி வேலைகள் பல பிளாக்குகளில் மிக மிகக் குறைவாகவே நடக்கின்றன. பள்ளிக்கூடம், ஆஸ்பத்திரி முதலியவைகளை அமைக்க வேண்டுமானால் பணம் அதிகமாகத் தேவைப்படுகிறது. ரோடுகள் போடுவது போன்ற வேலைகளைத் தான் உடல் உழைப்பால் செய்ய முடியும். எனவே, மிக பிற்பட்ட பகுதிகளுக்கு இத்தகைய வேலைகள் விஷயத்தில் ஏதாவது தனிச் சலுகை அளிக்க அரசாங்கம் முன் வருமா ?

THE HON. SRI C. SUBRAMANIAM : இந்தத் திட்டத்தை மாற்றியமைக்க வேண்டுமென்று சர்க்கார் இப்போது ஆலோசிக்கவில்லை. ஆனாலும், அரசாங்கம் ஆங்காங்குள்ள இப்படிப்பட்ட கஷ்டங்களை கவனித்து, அதற்கு வேண்டிய நிவாரணத்தை அளித்து வருகிறது. உதாரணமாக, ராமநாத புரத்திலுள்ள பகுதிகளில் மக்களிடமிருந்து 50 சத விகிதம் பணம் வாங்க வேண்டியதில்லை. அங்கே குறைவாக வாங்கலாம் என்று அரசாங்கம் தீர்மானித்திருக்கிறது.

SRI S. M. ANNAMALAI : பள்ளாணிங் போர்டின் சிபாரிசுகளின்படி பள்ளாக்குகள் எடுக்கப்படுகின்றன என்று கனம் அமைச்சர் சொன்னார். உண்மையில் பள்ளாணிங் போர்ட் சிபாரிசின்படி அவைகள் எடுக்கப்படவில்லை என்பது கனம் அமைச்சருக்குத் தெரியுமா ? உதாரணமாக, வட ஆற்காடு மாவட்டத்தில் சென்ற ஆண்டில் பள்ளாணிங் போர்டின் சிபாரிசுப்படி அவைகள் எடுக்கப்படவில்லை என்பது கனம் அமைச்சருக்குத் தெரியுமா ?

THE HON. SRI C. SUBRAMANIAM : பள்ளாக்குகள், பள்ளாணிங் போர்டின் சிபாரிசுகளை அனுசரித்து எடுக்கப்படுவதாகச் சொன்னேன். பள்ளாணிங் போர்டுகள் சிபாரிசு செய்த இடங்களையே, அப்படியே, பள்ளாக்குகளாக எடுப்பதாகச் சொல்லவில்லை.

SRI T. M. NALLASWAMI : இன்னின்ன இடங்களை இத்திட்டத்திற்கு முதலில் எடுத்துக்கொள்ள வேண்டும், இன்னின்ன இடங்களை பிற்பாடு எடுத்துக் கொள்ளலாம் என்று முடிவு செய்யும் விஷயத்தில், ஜில்லா பிளாணிங் போர்டு கூட்டத்தில் ஏகோபித்து முடிவு செய்யப்படுவதில்லை என்பதும், ஏகோபித்து முடிவுசெய்யப்பட்ட முடியாத சூழ்நிலை அங்கே நிலவுகிறது என்பதும் கனம் அமைச்சருக்குத் தெரியுமா ?

THE HON. SRI C. SUBRAMANIAM : சில சமயங்களில் சில பேர்கள் சீர்தம் போட்டுப் பேசினால் அதற்கு மற்றவர்கள் ஒத்துக் கொள்ளக்கூடிய நிலைமை அங்கே ஏற்படுகிறது. ஆகையால்தான், பள்ளாணிங் போர்டின் சிபாரிசுகளை அனுசரித்து பள்ளாக்குகள் எடுக்கப்படுகின்றன என்று நான் சொன்னேன். அதன் சிபாரிசுகளை மட்டுமன்றி மற்ற விஷயங்களையும் உத்தேசித்து சர்க்கார் முடிவு செய்கிறது.

SRI V.K. KRISHNAMURTHY : வட ஆற்காடு ஜில்லா பள்ளாணிங் போர்டு கூட்டத்தில் இந்த விஷயத்தில் பெரிய போட்டி ஏற்பட்டதால் லாட்பரிச் சீட்டு, போட்டு முடிவு எடுக்கப்பட்டது என்பது சர்க்காருக்குத் தெரியுமா ? (சிரிப்பு.)

9th February 1959]

MR. SPEAKER : I request hon. Members to ask reasonable questions.

THE HON. SRI C. SUBRAMANIAM : பள்ளனிங் போர்டு அங்கே எவ்வாறு நடக்கிறது என்று எனக்குத் தகவல் கொடுத்ததற்காக கனம் அங்கத்தினருக்கு எனது நன்றி.

MR. SPEAKER : Questions are over.

[Note.—An asterisk (*) at the commencement of a speech indicates revision by the Member.]

III. DISCUSSION ON THE GOVERNOR'S ADDRESS—cont.

MR. SPEAKER : இன்றையதினம், கவர்னர் உரைமீது நடக்கும் விவாதத்தின் கடைசி நாள் ஆகும். இன்று கட்சிகளின் தலைவர்கள் பேசப் போகிறார்கள். கனம் நிதி அமைச்சர் அவர்கள், தாம் பேசுவதற்கு 1½ மணி நேரம் வேண்டும் என்று கூறினார்கள். கனம் உள்விவகார அமைச்சர் அவர்கள், தாம் பேச ½ மணி நேரம் கேட்டார்கள். கனம் மந்திரிகளுக்கு மொத்தம் 2 மணி நேரம் கொடுத்துவிட்டால் பாக்கி 1½ மணி நேரம் தான் இருக்கிறது. எனவே இந்த 1½ மணி நேரத்திற்குள் பேசி முடிக்க வேண்டும் என்று கட்சிகளின் தலைவர்களைக் கேட்டுக்கொள்கிறேன். இப்போது கனம் உள்விவகார அமைச்சர் பேசலாம்.

* **THE HON. SRI M. BHAKTAVATSALAM :** கனம் சபாநாயகர் அவர்களே, இந்த விவாதத்தில் கலந்துகொண்ட கனம் அங்கத்தினர்களில் ஒருசிலர் குறிப்பிட்ட ஒன்றிரண்டு விஷயங்களைப்பற்றி மாத்திரம் சில வார்த்தைகள் சொல்வதற்காகத்தான், நான் பேசுவதற்கு உங்கள் அனுமதியைக் கோரினேன். எனக்கு அளிக்கப்பட்டுள்ள அரை மணி நேரம் ஆவதற்குள்ளேயே முடித்துவிடுகிறேன். அதிக நேரம் எடுத்துக்கொள்ள நான் விரும்பவில்லை.

உணவு தானியங்களின் விலைவாசிகள் உயர்ந்திருப்பதுபற்றி கனம் அங்கத்தினர்கள் கவலை தெரிவித்தார்கள். அது எல்லோருக்கும் கவலை அளிக்கக்கூடியதுதான். அது அரசாங்கத்திற்கும் கவலை கொடுத்துக் கொண்டதான் இருக்கிறது. விலைவாசிகள் குறைய வேண்டும் என்பதை எல்லோரும் ஒப்புக் கொள்கிறார்கள். விலைவாசிகளைக் குறையச் செய்வதற்குரிய நடவடிக்கைகளை அரசாங்கம் எடுத்துக்கொண்டதான் இருக்கிறது. விலைவாசிகள் உயர்வுப் பிரச்சனைபற்றி முன்பு குறிப்பிடப்பட்டபோது நான் சொன்னேன் : “விலைவாசிகள் உயர்வைத் தடுக்க உடனடியாக நடவடிக்கை எடுப்பதற்கில்லை. அறுவடை காலத்தில் விலைவாசிகள் குறையலாம். அப்படிக் குறையாவிட்டால், நாம் வெளியிலிருந்து தானியங்களை எதிர்பார்ப்பதற்கில்லை, போதிய உணவு தானியங்கள் இந்த ராஜ்யத்திலேயே உற்பத்தியாகின்றன—அவசியமானால், தானியங்களை வாங்கி நியாய விலைக் கடைகள் மூலம் ஜனங்களுக்கு விற்க ஏற்பாடு செய்யலாம்”. அப்போது நான் அவ்வாறு சொன்னேன்.

மேலும், உணவு தானியங்களுக்கு அதிகபட்ச விலை நிர்ணயம் செய்வது அவசியம் என்று அரசாங்கம் முடிவு செய்திருப்பதை கனம் அங்கத்தினர்கள் அறிவார்கள். பற்றாக்குறையினால் தானியங்களின் விலை அதிகப்படலாம். பற்றாக்குறை இல்லாதபோதும் வேறு காரணங்களால் அதிகப்பட்டு வருகிறது என்றால், இந்த விஷயத்தில் தாங்கள் தலையிட வேண்டியது அவசியம், தவிர்க்கக்கூடாது, என்பதை உணர்ந்து அரசாங்கத்தார் அதிகபட்ச விலையை நிர்ணயம் செய்தார்கள். பெப்ரவரி 2-ம் தேதியிலிருந்துதான் அதிகபட்ச விலை நிர்ணயம் அமுலுக்கு வந்திருக்கிறது. அதிகபட்ச விலை நிர்ணயம் இந்த ராஜ்யத்தில் இருந்தால் மட்டும் போதாது என்று மத்திய சர்க்காரிடம் இந்த ராஜ்ய சர்க்கார் வற்புறுத்தியது. எனவே, தென் மண்டலத்திலுள்ள ஆந்திராவிலும் மைசூரி